

॥ శ్రీం నమో వేంకటేశాయ ॥

25.05.23 గురువారము(132వ రోజు)

## గ రు డు పు రో ణం

॥ శ్రీ గణపతి ప్రార్థనా ॥

మాతామహామహాశైలం మహస్తదపి తామహం |

కారణం జగతాం వందే కంఠాదుపరి వారణమ్ |

॥ శ్రీ గురు ప్రార్థనా ॥

అఖండ మండలాకారం వ్యాప్తం యేన చరాచరం |

తత్పదం దర్శితం యేన తస్మై శ్రీగురవే నమః ॥

॥ శ్రీనివాస ప్రార్థనా ॥

శేషాద్రి శిఖరరత్నం త్రిభువన దురితాంధకార మార్తాండం |

భక్తజనపారిజాతం వందే శ్రీ వేంకటేశమఖిలేశం ॥

॥ శ్రీ విష్ణు ప్రార్థనా ॥

ధర్మదృఢ బద్ధమూలః నిగమస్కన్ధః పురాణశాఖాఢ్యః |

క్రతుకుసుమః మోక్షఫలః మధుసూదన పాదసో జయతి ॥

:: గరుడ పురోణం ప్రవచనం ::

శ్రీ ఇంద్రుగంటి సత్యకిలోర్ షోబ్ది గాలిచే ప్రారంభం

అథ శ్రీగారుడే మహాపురాణే అనశన మృతగతి నిరూపణం నామషట్త్రింశో2ధ్యాయః |

తార్క్ష్య ఉవాచ

ఆత్మాయత్తం ధనం యావత్ తావద్విప్రే సమర్పయేత్ |

పరాధీనం మృతే సర్వం కృపయాకః ప్రదాస్యతి ॥

॥ 36-29 ॥

పితృద్దేశేన యః పుత్రైర్ధనం విప్రకరే2ర్పితమ్ |

ఆత్మానం సధనం తేన చక్రే పుత్ర ప్రసౌత్రకైః ॥

॥ 36-30 ॥

పితుః శతగుణం దత్తం సహస్రం మాతురుచ్యతే |

భగిన్యా శతసాహస్రం సోదర్యే దత్తమక్షయమ్ ॥

॥ 36-31 ॥

యదిలోభాన్న యచ్ఛన్తి ప్రమాదాన్మోహితో2పివా ।  
మృతాః శోచంతి తే సర్వే కదర్యాః పాపినస్త్వితీ ॥ 36-32 ॥

అతిక్లేశేన లబ్ధస్య ప్రకృత్యా చంచలస్యచ ।  
గతిరేకైవ విత్తస్య దానమన్యా విపత్తయః ॥ 36-33 ॥

మృత్యుః శరీరగోష్ఠారం వసురక్షం వసుంధరా ।  
దుశ్చారిణీవ హసతి స్వపతిం పుత్రవత్సలమ్ ॥ 36-34 ॥

ఉదారో ధార్మికః సౌమ్యః ప్రాప్యాపి విపులం ధనమ్ ।  
తృణవన్మన్యతే తార్క్ష్య ఆత్మానం విత్తమప్యథ ॥ 36-35 ॥

నచైవోపద్రవాస్తస్య మోహజాలో న చైవ హి ।  
మృత్యుకాలే న చ భయం యమదూత సముద్భవమ్ ॥ 36-36 ॥

సమాః సహస్రాణి చ సప్త వై  
జలే దశైకమగ్నౌ పవనే చ షోడశ ।  
మహాహవే షష్టిరశీతి గోర్భహే  
అనాశకే కాశ్యప చాక్షయా గతిః ॥ 36-37 ॥

**ఇతి శ్రీగారుడే మహాపురాణే అనశన మృతగతి నిరూపణం నామషట్త్రింశో2ధ్యాయః ।**

**అథ శ్రీగారుడే మహాపురాణే సోదకుంభ శ్రాద్ధనిరూపణం నామ సప్తత్రింశో2ధ్యాయః ।**

### **తార్క్ష్య ఉవాచ**

ఉదకుంభప్రదానం మే కథయస్వ యథాతథమ్ ।  
విధినా కేన కర్తవ్యా కృతిరేషా జనార్దన ॥ 37-1 ॥

కిం లక్షణాః కేన పూర్ణాః కస్య దేయా జనార్దన ।  
కస్మిన్ కాలే ప్రదాతవ్యా ప్రేతతృప్తిప్రసాధకాః ॥ 37-2 ॥

### **శ్రీకృష్ణ ఉవాచ**

సత్యం పునః ప్రవక్ష్యామి ఉదకుంభప్రదానకమ్ ।  
ప్రేతోద్దేశేన దాతవ్యా అన్నసానీయసంయుతాః ।  
విశేషేణ మహాపక్షిన్ ప్రేతముక్తి ప్రదాయకాః ॥ 37-3 ॥

ద్వాదశాహే చ షణ్మాసే త్రిపక్షే వాపి వత్సరే ।  
ఉదకుంభాః ప్రదాతవ్యా మూర్ధే తస్య సుఖాయ వై ॥ 37-4 ॥

అహన్యహని దాతవ్యా ఉదకుంభాస్తిలైర్యుతాః ।  
సులిప్తే భూమిభాగేతు పక్వాన్నజలపూరితాః ॥ 37-5 ॥

ప్రేతస్య తత్రదాతవ్యం భాజనశ్చ యదృచ్ఛయా ।  
సుప్రీతస్తేన దత్తేన ప్రేతో యామ్యైః స గచ్ఛతి ॥ 37-6 ॥

ద్వాదశాహే విశేషేణ ఉదకుంభాన్ ప్రదాపయేత్ ।  
విధినా తత్ర సంకల్ప్య ఘటాన్ ద్వాదశ సంఖ్యకాన్ ॥ 37-7 ॥

ఏకాపి వర్షనీ తత్ర పక్వాన్నఫలపూరితా ।  
విష్ణుముద్దిశ్య దాతవ్యా సంకల్ప్య బ్రాహ్మణే శుభే ॥ 37-8 ॥

ఏకో వై ధర్మరాజాయ తేన తుష్టేన ముక్తిభాక్ ।  
చిత్రగుప్తాయ చైకంతు గతస్తత్ర సుఖీ భవేత్ ॥ 37-9 ॥

షోడశాద్యాః ప్రదాతవ్యా మాషాన్నజలపూరితాః ॥ 37-10 ॥

ఉత్క్రాంతి శ్రాద్ధమారభ్య శ్రాద్ధషోడశకస్యతు ।  
షోడశ బ్రాహ్మణానాస్తు ఏకైకం వినివేదయేత్ ॥ 37-11 ॥

ఏకాదశాహాత్ ప్రభృతి దేయో నిత్యం దృఢాహ్వాయః ।  
పక్వాన్న జలపూర్ణో హి యావత్సంవతరం దినమ్ ॥ 37-12 ॥

జలపాత్రాణి వృద్ధాని దత్తాని ఘటకాని చ ।  
ఏకావై వర్షనీ తత్ర తస్యాం పాత్రస్తు వంశజమ్ ॥ 37-13 ॥

వస్త్రేణాచ్ఛాదయేత్ తాన్తు పూజయిత్వా సుగంధిభిః ।  
బ్రాహ్మణేభ్యో విశేషేణ జలపూర్ణాని దాపయేత్ ॥ 37-14 ॥

అహన్యహని సంకల్ప్య విధిపూర్వం ఖగేశ్వర ।  
బ్రాహ్మణాయ కులీనాయ వేదవృత్తయుతాయ చ ॥ 37-15 ॥

విద్యావృత్తవతే దేయం మూర్ధే తన్న కదాచన ।  
సమర్థో వేదవృత్తాఢ్య స్తారణే తరణే2పిచ ॥ 37-16 ॥

ఇతి శ్రీగారుడే మహాపురాణే సోదకుంభ శ్రాద్ధనిరూపణం నామ సప్తతింశో2ధ్యాయః ।

శ్లోక పాఠాయణం :- శ్రీ రెడ్డి కుహరస్వామి శర్మ గారిచే ప్రారంభ గరుడపురాణం  
విష్ణుసహస్రనామస్తోత్రమ్

అథ,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

భగహో భగవాన్భానుస్తథా భాగవతః స్వయం ।

ఉద్ధవశ్చోద్ధవస్యేశో హ్యుద్ధేవన విచింతితః ॥ 15-82 ॥

క్రథృక్పంచలశ్చైవ చలాచలవివర్జితః ।

అహంకారో మతిశ్చిత్తం గగనం పృథివీ జలం ॥ 15-83 ॥

నాయుశ్చక్షుస్తథాశ్రోత్రం జిహ్వో చ ధ్రూణమేవ చ ।

వాక్పాణిపాదో జవనః పాయూపస్థస్తథైవ చ ॥ 15-84 ॥

శంకరశ్చైవ సర్వశ్చ క్షాంతిదః క్షాంతికృన్నరః ।

భక్తప్రియస్తతా భర్తా భక్తిమాన్భక్తివర్ధనః ॥ 15-85 ॥

భక్తస్తుతో భక్తపరః కీర్తిదః కీర్తివర్ధనః ।

కీర్తిర్దిప్తిః క్షమాకాంతిర్భక్తశ్చైవ దయా పరా ॥ 15-86 ॥

దానం దాతా చ కర్తా చ దేవదేవప్రియః శుచిః ।

శుచిమాన్సుఖదో మోక్షః కామశ్చార్థః సహస్రపాత్ ॥ 15-87 ॥

సహస్రశీర్షా వైద్యశ్చ మోక్షద్వారస్తథైవ చ ।

ప్రజాద్వారం సహస్రాక్షః సహస్రకర ఏవ చ ॥ 15-88 ॥

శుక్రశ్చ సుకిరీటీ చ సుగ్రీవః కౌస్తుభస్తథా ।

ప్రద్యుమ్నశ్చానిరుద్ధశ్చ హయగ్రీవశ్చ శూకరః ॥ 15-89 ॥

మత్స్యః పరశురామశ్చ ప్రహ్లాదోబలిరేవచ ।

శరణ్యశ్చైవ నిత్యశ్చ బుద్ధో ముక్తః శరీరభృత్ ॥ 15-90 ॥

ఖరదూషణహంతా చ రావణస్యప్రమర్దనః ।

సీతాపతిశ్చ వర్ధిష్ణుర్భరతశ్చ తథైవ చ ॥ 15-91 ॥

కుంభేంద్రజిన్నిహంతా చ కుంభకర్ణప్రమర్దనః ।

నరాంతకాంతకజ్ఞైవ దేవాంతకవినాశనః ॥ 15-92॥

దుష్టాసురనిహంతా చ శంబరారిస్తథైవ చ ।

నరకస్య నిహంతా చ త్రిశీర్షస్య వినాశనః ॥ 15-93॥

యమలార్జునభేత్తా చ తపోహితకరస్తథా ।

వాదిత్రజ్ఞైవ వాద్యం చ బుద్ధజ్ఞైవ వరప్రదః ॥ 15-94॥

సారః సారప్రియః సారః కాలహంతా నికృంతనః ।

అగస్త్యో దేవలజ్ఞైవ నారదో నారదప్రియః ॥ 15-95॥

ప్రాణో2పానస్తథా వ్యానో రజః సత్త్వం తమః శరత్ ।

ఉదానశ్చ సమానశ్చ భేషజం చ భిషక్తథా ॥ 15-96॥

కూటస్థః స్వచ్ఛరూపశ్చ సర్వదేహవివర్జితః ।

చక్షురింద్రియహీనశ్చ వాగింద్రియవివర్జితః ॥ 15-97॥

హస్తేంద్రియవిహీనశ్చ పాదాభ్యాం చ వివర్జితః ।

పాయూపస్థవిహీనశ్చ మహాతపో విసర్జితః ॥ 15-98॥

ప్రబోధేన విహీనశ్చ బుద్ధ్యా చైవ వివర్జితః ।

చేతసా విగతజ్ఞైవ ప్రాణేన చ వివర్జితః ॥ 15-99॥

అపానేన విహీనశ్చ వ్యానేన చ వివర్జితః ।

ఉదానేన విహీనశ్చ సమానేన వివర్జితః ॥ 15-100॥

ఆకాశేన విహీనశ్చ వాయునా పరివర్జితః ।

అగ్నినా చ విహీనశ్చ ఉదకేన వివర్జితః ॥ 15-101॥

పుథివ్యా చ విహీనశ్చ శబ్దేన చ వివర్జితః ।

స్పర్శేన చ విహీనశ్చ సర్వరూపవివర్జితః ॥ 15-102॥

॥ ఇతి,శ్రీగారుడే మహాపురాణే ఆచారకాండే శ్రీవిష్ణుసహస్రనామస్తోత్రనిరూపణం నామ పంచదశో2ధ్యాయః

॥ శ్రీ గీతాస్తుతిః ॥ ఆపదం నరకం ఘోరం గీతాధ్యాయీ న పశ్యతి ।

నిత్యం ధారయతే యస్తు సమోక్షమధిగచ్ఛతి॥

॥ శ్రీ గీతా ప్రార్థనా ॥ సర్వోపనిషదోగావః, దోగ్ధా గోపాలనందనః ।

పార్థో వత్సస్సుధీర్భోక్తా, దుగ్ధం గీతామృతం మహత్ ॥

-

॥ అథ, శ్రీమద్భగవద్గీతోసు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, జ్ఞాన విజ్ఞాన యోగే, సత్తవోద్ధ్యాయే, శ్లోకాః ॥

॥ శ్రీ భగవోసుతోచ ॥

మయాసక్తమనాః పార్థ యోగం యుంజన్ మదాశ్రయః ।

అసంశయం సమగ్రం మాం యథా జ్ఞాస్యసి తచ్చుణు ॥

॥ 7-01 ॥

జ్ఞానం తేఽహం సవిజ్ఞానమ్ ఇదం వక్ష్యామ్యశేషతః ।

యద్ జ్ఞాత్వా నేహ భూయోఽన్యత్ జ్ఞాతవ్యమవశిష్యతే ॥

॥ 7-02 ॥

మనుష్యాణాం సహస్రేషు కశ్చిద్యతతి సిద్ధయే ।

యతతామపి సిద్ధానాం కశ్చిన్నాం వేత్తి తత్త్వతః ॥

॥ 7-03 ॥

భూమిరాపోఽనలో వాయుః ఖం మనో బుద్ధిరేవ చ ।

అహంకార ఇతీయం మే భిన్నా ప్రకృతిరష్టధా ॥

॥ 7-04 ॥

అపరేయమితస్త్వన్యాం ప్రకృతిం విద్ధి మే పరాం ।

జీవభూతాం మహాబాహూ యయేదం ధార్యతే జగత్ ॥

॥ 7-05 ॥

ఏతద్యోనీని భూతాని సర్వాణీత్యుపధారయ ।

అహం కృత్స్నస్య జగతః ప్రభవః ప్రళయస్తథా ॥

॥ 7-06 ॥

మత్తః పరతరం నాన్యత్ కించిదస్తి ధనంజయ ।

మయి సర్వమిదం ప్రోతం సూత్రే మణిగణా ఇవ ॥

॥ 7-07 ॥

రసోఽహమప్పు కౌంతేయ ప్రభాస్మి శశిసూర్యయోః ।

ప్రణవస్సర్వవేదేషు శబ్దః ఖే పౌరుషం నృషు ॥

॥ 7-08 ॥

పుణ్యో గంధః పృథివ్యాం చ తేజశ్చాస్మి విభావసౌ ।

జీవనం సర్వభూతేషు తపశ్చాస్మి తపస్విషు ॥

॥ 7-09 ॥

బీజం మాం సర్వభూతానాం విద్ధి పార్థ సనాతనం ।

బుద్ధిర్బుద్ధిమతామస్మి తేజస్తేజస్వినామహం ॥

॥ 7-10 ॥

బలం బలవతాం చాహం కామరాగవివర్జితం ।

ధర్మావిరుద్ధో భూతేషు కామోఽస్మి భరతర్షభ ॥

॥ 7-11 ॥

యే చైవ సాత్త్వికా భావాః రాజసాస్తామసాశ్చ యే ।  
మత్త ఏవేతి తాన్విద్ధి న త్వహం తేషు తే మయి ॥ 7-12 ॥

త్రిభిర్గుణమయైర్భావైః ఏభిస్సర్వమిదం జగత్ ।  
మోహితం నాభిజానాతి మామేభ్యః పరమవ్యయం ॥ 7-13 ॥

దైవీ హ్యేషా గుణమయీ మమ మాయా దురత్యయా ।  
మామేవ యే ప్రపద్యంతే మాయామేతాం తరంతి తే ॥ 7-14 ॥

న మాం దుస్కృతినో మూఢాః ప్రపద్యంతే నరాధమాః ।  
మాయయాపహృతజ్ఞానాః ఆసురం భావమాశ్రితాః ॥ 7-15 ॥

॥ శ్రీ భగవోనులోచ ॥  
చతుర్విధా భజంతే మాం జనాః సుకృతినోఽర్జున ।  
ఆర్తో జిజ్ఞాసురర్థార్థీ జ్ఞానీ చ భరతర్షభ ॥ 7-16 ॥

తేషాం జ్ఞానీ నిత్యయుక్తః ఏకభక్తిర్విశిష్యతే ।  
ప్రియో హి జ్ఞానినోఽత్యర్థమ్ అహం స చ మమ ప్రియః ॥ 7-17 ॥

ఉదారాస్సర్వ ఏవైతే జ్ఞానీ త్వాత్మైవ మే మతం ।  
ఆస్థితస్స హి యుక్తాత్మా మామేవానుత్తమాం గతిం ॥ 7-18 ॥

బహూనాం జన్మనామంతే జ్ఞానవాన్ మాం ప్రపద్యతే ।  
వాసుదేవస్సర్వమితి స మహాత్మా సుదుర్లభః ॥ 7-19 ॥

కామైష్టైష్టైర్హృతజ్ఞానాః ప్రపద్యంతేఽన్యదేవతాః ।  
తం తం నియమమాస్థాయ ప్రకృత్యా నియతాస్స్వయా ॥ 7-20 ॥

యో యో యాం యాం తనుం భక్తః శ్రద్ధయార్చితుమిచ్ఛతి ।  
తస్య తస్యాచలాం శ్రద్ధాం తామేవ విదధామ్యహం ॥ 7-21 ॥

స తయా శ్రద్ధయా యుక్తః తస్యారాధనమీహతే ।  
లభతే చ తతః కామాన్ మయైవ విహితాన్ హితాన్ ॥ 7-22 ॥

అంతవత్తు ఫలం తేషాం తద్భవత్యల్పమేధసాం ।  
దేవాన్ దేవయజో యాంతి మద్భక్తా యాంతి మామపి ॥ 7-23 ॥

అవ్యక్తం వ్యక్తిమాపన్నం మన్యంతే మామబుద్ధయః ।

పరం భావమజానంతః మమావ్యయమనుత్తమం ॥

॥ 7-24 ॥

నాహం ప్రకాశస్సర్వస్య యోగమాయాసమావృతః ।

మూఢోఽయం నాభిజానాతి లోకో మామజమవ్యయం ॥

॥ 7-25 ॥

వేదాహం సమతీతాని వర్తమానాని చార్జున ।

భవిష్యాణి చ భూతాని మాం తు వేద న కశ్చన ॥

॥ 7-26 ॥

ఇచ్ఛాద్వేషసముత్థేన ద్వంద్వమోహేన భారత ।

సర్వభూతాని సమ్మోహం సర్గే యాంతి పరంతప ॥

॥ 7-27 ॥

యేషాం త్వంతగతం సాపం జనానాం పుణ్యకర్మణాం ।

తే ద్వంద్వమోహనిర్ముక్తాః భజంతే మాం దృఢవ్రతాః ॥

॥ 7-28 ॥

జరామరణమోక్షాయ మామాశ్రిత్య యతంతి యే ।

తే బ్రహ్మ తద్విదుః కృత్స్నమ్ అధ్యాత్మం కర్మ చాఖిలం ॥

॥ 7-29 ॥

సాధిభూతాధిదైవం మాం సాధియజ్ఞం చ యే విదుః ।

ప్రయాణకాలేఽపి చ మాం తే విదుర్ముక్తచేతసః ॥

॥ 7-30 ॥

॥ ఇతి, శ్రీమద్భగవద్గీతోశు, ఉపనిషత్సు, బ్రహ్మవిద్యాయాం, యోగశాస్త్రే,  
శ్రీకృష్ణార్జున సంవాదే, శ్లోక విజ్ఞాన యోగే, సప్తమాఽధ్యాయే, శ్లోకాః ॥

యత్ర యోగేశ్వరః కృష్ణః యత్ర పార్థో ధనుర్ధరః ।

తత్ర శ్రీర్విజయో భూతిః ధ్రువానీతిర్మతిర్మమ ॥

॥ అథ క్షమా ప్రార్థనా ॥

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తు తే ॥

॥ అథ భగవత్సమర్పణమ్ ॥

కాయేన వాచా మనసేన్ద్రియైర్వా బుధ్యాత్మనా వా ప్రకృతేస్స్వభావాత్ ।

కరోమి యద్యత్ సకలం పరస్మై నారాయణాయేతి సమర్పయామి ॥

॥ అథ లోకక్షేమ ప్రార్థనా ॥

సర్వే భవన్తు సుఖినః సర్వే సన్తు నిరామయాః ।

సర్వే భద్రాణి పశ్యన్తు మా కశ్చిత్ దుఃఖభాగ్భవేత్ ॥

॥ అథ మంగళమ్ ॥

శ్రియః కాంతాయ కల్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ।

శ్రీ-----శ్రీ-----శ్రీ



